

**Татар гомуми белем бирү оешмаларында укучылар өчен татар
эдәбиятыннан олимпиада сорауларына жаваплар
(муниципаль тур, 2023-2024 уку елы) 9 нчы сыйныф**

Максималь балл – 50 балл

I. Теоретик тестлар (10 балл).

1. Эпик, драма, лиро-эпик әсәрләрдә вакыйга-хәлләр яки кеше холкы-характерының үсү-үзгәрү тарихы (1 балл):

- 1) вакыйгалылык
- 2) сюжет
- 3) сюжет элементлары

2. Мәгънә ягыннан капма-каршы булган төшенчә яисә образларны белдерүче стилистик фигура (1 балл):

- 1) **антитеза**
- 2) антоним
- 3) эпитет

3. Лирик әсәрләр генә күрсәтелгән рәтне сайлап алыгыз (1 балл):

- 1) «Жырларым», «Хикмәтләр», «Нуры содур»
- 2) «Ышанма», «Сагыну», «Төхфәи мәрдан»
- 3) **«Жырларым», «Хикмәтләр», «Ышанма»**

4. Күрсәтелгән образлар арасынан кайсы әсәрдә символ вазифасын үти (1 балл):

- 1) Ф.Әмирханның «Хәят» әсәрендә бакча
- 2) **М.Жәлилнең «Кошчык» шигырендә кош**
- 3) Г.Кутуйның «Сагыну» әсәрендә туган ил

5. Әдәбиятның кешене башка кешеләр һәм вакыйгалар уртасында тасвирлауга корылган төре (1 балл):

- 1) драматургия
- 2) **проза**
- 3) повесть

6. Лиро-эпик әсәрләр генә булган рәтне билгеләгез (1 балл):

- 1) **«Төхфәи мәрдан», «Хөсрәү вә Ширин», «Сагыну»**
- 2) «Нуры содур», «Хөсрәү вә Ширин», «Жырларым»
- 3) «Төхфәи мәрдан», «Кыйссаи Йосыф», «Хәят»

7. Билгеләмәне игътибар белән укыгыз һәм аңа туры килгән төшенчәне язып куегыз: «Билгеле бер идеал яктылыгында тормышны үзгәртеп тасвирлауга нигезләнган иңсат юнәлеше, тибы» (2 балл):

Жавап: **романтизм**

8. Жанрларны лириклыктан эпиклыкка күчә бару тәртибендә урнаштырыгыз. Жавабыгызда алар алдына куелган саннарны гына үсә бару тәртибендә языгыз (2 балл):

- 1) нәсер
- 2) пейзаж лирикасы
- 3) повесть

Жавап: **213**

ИНСТРУКЦИЯ: Биремнең жавабы булып, саннар тезмәсе генә килә ала. Жавапны буш ара калдырмыйча, өтер яки башка символларсыз языгыз.

II. Әдип ижатына кагылышлы биремнәр (30 балл).

1. Гомерен милләткә багышлаган шәхесләрнең берсе. Ул жирдә яшәвенң максатын татар әдәбиятын яңа баскычка күтәрүдә таба, милләтен алдынгы һәм бәхетле итеп күрергә тели. Аның зәвыклы, дөнъяны-яшәешне күреп кенә түгел, тоеп һәм сиземләп аңлатучы бай күңеле, язмыш сынауларына бирешмәгән көчле рухы, әдәбиятта яңа сукмаклар салган проза әсәрләре бүгенге укучыны да үзенә жәлеп итә. Кем турында сүз бара? (2 балл):

Жавап: **Фатих Әмирхан**

2. Ф.Әмирхан кайсы өлкәләрдә эшли (1 балл):

- 1) проза, драматургия, поэзия, журналистика
- 2) проза, драматургия, әдәби тәнкыйть, поэзия
- 3) **проза, драматургия, әдәби тәнкыйть, журналистика**

3. Ф.Әмирханның «Хәят» әсәреннән алынган әлеге өзекнең төп фикере нинди? Дөрөс жавапны билгеләгез (2 балл):

...Салихның да кулында, теге егетнеке шикелле, бер думбрасы бар икән. Ул, шул думбрага бик матур чиертеп, кычкырып жырлап, Хәят утырган тәрәзгә таба килә икән...

Салихның «Сөям сине» дигән, сүзсез жырлана торган жыры бөтен бакчаны яңгыратса да, Хәяттан башкаларга: Борһан абзый, Газизә абыстай һәм Бибигә ишетелми икән, ләкин Хәятка аермачык ишетелә икән....

Боларны хыялына китергәч, Хәят чынлап та кытыкланып китте, кызарынды һәм, үз-үзеннән оялып, мөндәренә барып капланды да:

– *Илаһи, мэхэббәт бир! Илаһи, гомерлек мэхэббәт бир инде! – диенде.*».

- 1) Мэхэббәт хыял белән бергә яши
- 2) **Кешенең үзе яраткан кешесе белән тормыш корырга, бәхетле булырга хақы бар, ләкин татар тормышы чикләнгән**
- 3) Мэхэббәт – илаһи көч

4. Ф.Әмирханның «Хәят» әсәреннән алынган әлеге өзеklär нинди теоретик төшенчәгә туры килә (2 балл):

«Матур бу кызның озын керфекле кара күзләре алсу-ак йөзәнә, можғизалы якутлар шикелле, нур чәчеп торганлыктан, гүзәл башы, хәтта бөтен бие нурда йөзә шикелле күрәнә иде»; «Ул озын, кие вә үз-үзләреннән күперенеп тора торган, кара ефәк көлтәсе шикелле чәчләрен тараганда ...; Хәят әле бары уналтынчыда гына булса да, быел кыш ул, кинәт үсеп китеп, бие-сыны белән инде «жүткән» кызлардан аермасыз булган иде... Аның быел тектергән ал ефәк декольте күлмәге инде жүткән кызлар кия торган модаларның иң соңгысы белән тегелгән иде».

Жавап: **портрет**

5. Ф.Әмирхан ижат дәвамында кайсы газета-журналлар белән эш итә (1 балл):

- 1) **«Кояш», «Аң»**
- 2) «Кояш», «Казан утлары»
- 3) «Ватаным Татарстан», «Ялт-Йолт»

6. Ф.Әмирхан әдәбиятның кайсы чорында актив ижат эше белән шөгыйльләнә? Дәрес жавапны билгеләгез (1 балл):

- 1) XIX гасыр ахыры
- 2) **XX йөз башы**
- 3) 1920 еллар

7. Ф.Әмирханның «Хәят» әсәре әдәбиятның кайсы төренә һәм жанрына карый? (2 балл):

Жавап: **проза / эпик төр, повесть**

8. Ф.Әмирханның «Хәят» әсәреннән алынган әлеге өзектә кулланылган 2 тел-сурәтләү чарасын табып языгыз (4 балл):

... Михаил да, Лиза шикелле үк, Хәятның кечкенәдән бергә уйнап үскән иптәше иде. Ул, үткән көз Казан университетына кабул ителгәнлектән, бу кышны Казанда уздырып, кичә генә N шәһәренә кайткан иде.

Алар өчәүләшеп яр өстеннән Иделгә карап тора торган эскәмиягә килеп утырдылар. Иделнең киңлеге, иркенлеге һәм көчле агышы, аның өстендәге пароходчыклар һәм ал арга тагылган баржалар, төрле эфирларга таралган, бер яктан икенче якка чыгарга азаплана торган көймәләр, икенче якта күренеп тора торган авыл һәм аның кыры һәм көтүе иркен һәм матур күренәләр иде...

Әнә бер кеше йөртә торган (пассажирский) пароход, аның көпчәк тавышы Идел өстен яңгырата, моржасыннан чыккан кара төтенә, артында калып, һәм һаваларга күтәрелә, һәм дулкыннарда кадәр төшә, ләкин шул ничә йөз кеше төягән пароход моннан бик кечкенә күренә, өстендәге кешеләре чыпчыклар кадәр генә... Кояш, шул биек кояшның күз чагылдыргыч шәүләсе, пароходчык калдырган дулкынчыкларда сикеренеп, чумып, шаярып йөри..

Жавап: чагыштыру, эпитет, антитеза, метафора, сынландыру һ.б.

9. Әлеге өзектә Хәятнең кичерешләрен ачу барышында Ф.Әмирхан нинди образлардан файдалана? (3 балл):

...Төн килде. Бөтен табигать, бөтен эфир йөзә, бөтен яшь йөрәкләр шикелле Хәят та язгы төннәрне сөя иде. Язның салкынчарак, хуш исле төннәре, бигрәк тә ул төннәрнең шундый хуш исле булучылыгы Хәятның йөрәгендә үзенә белемсез бер тойгы уята иде. Бу тойгыда эңгелчә генә моң, эңгелчә генә шатлык, нәрсәнедер эңгелчә генә сагыну, нәрсәнедер эңгелчә генә көтү, нәрсәгәдер эңгелчә генә куану, тагы әллә нәтәсәләр бар иделәр. Хәят язгы төннәрдә бу тойгы белән исерә дә, үз-үзен онытып, томанлы рәхәтлек эченә батып кала иде.

Бүген төн Хәятка, үзенең салкынчарак кына аязлыгы, язлыклы хуш исе эченә төрендереп, катгый бер карар да китерде.

Хәят, һәр көнгә гадәтенчә, бакчага ачылган тәрәзәсе төбенә килеп утырды да, бакчадан керә торган салкынча һаваны зур-зур йотымнар белән эчеп, әлеге үзенә билгесез тойгының томанлы рәхәтлегенә талды. Һәм, шул томанлы рәхәтлек эченә төренеп, иртәдән бирле башын әйләндергән мәсьәләне салмак һәм тыныч кына чишеп ташлады.

Карар булды: Хәят Салихка барырга риза! Салихка баргач, бу соңгы айларда була башлаган эч пошу бәләсе дә бөтенләй бетәчәк булды. Чөнки Хәят тормышының тойгы белән генә белән торган китек ягын Салих бөтенләй тутырачак...

Төн, язгы табигать, томан, бакча һ.б.

10. Әлеге өзектә Хәятнең кичерешләрен сурәтләп, язучы нинди фикерләр житкерә, нинди проблемалар күтәрә? (6 балл)

Ф.Әмирхан татар тормышының чикләнгән булуын күрсәтә, Хәят үз күңеленә каршы килеп, эти-әннәсе теләгән кеше белән тормыш корырга карар кыла, хатын-кыз азатлыгы проблемасы күтәрелә. Ләкин

мондый мэхэббэт кеше тормышына бэхет китерми, төн, язгы салкынча табигать образлары, метафора буларак, укучыны шушы фикергә китерә һ.б.

11. Фатих Әмирхан ижатына хас 3 сыйфатны, үзенчәлекне атагыз (6 балл):

1) үз ижатында нинди геройларга зур урын бирә? **Бэхет, яшәү мәгънәсен эзләгән, шәхси тормышында бэхет таба алмаган геройларга зур урын бирә һ.б.**

2) нинди проблемалар күтәрә? **Хатын-кыз азатлыгы, татар тормышының чикләнгән булуы, яшәештә һәрнәрсәнең вакытлы булуы һ.б.**

3) нинди алымнарга еш мөрәжәгать итә? **Импрессионистик алымнарга, каршы кую алымына, психологизмга, тавыш һәм төсләргә еш мөрәжәгать итә һ.б.**

III. Ижади бирем (10 балл).

«Акыллы ир «олугъ мин» дип лаф ормас / Аның затында алдау, хыянәт булмас...» юлларына нигезләнеп, 15 жөмлэдән ким булмаган күләмдәге иңша языгыз.